



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 മേയ് 17 17th May 2016 1191 ഇടവം 3 3rd Idavam 1191 1938 വൈശാഖം 27 27th Vaisakha 1938	നമ്പർ No.
			20

PART III

Notifications by Heads of Departments

Agriculture Department

കാർഷിക വികസന കർഷക ക്ഷേമ വകുപ്പ്

ദർഘാസ് പരസ്യം

നമ്പർ ഇ(5)-3105/2016.

2016 ഏപ്രിൽ 19.

ഇടുക്കി ജില്ലയിലെ വിവിധ കൃഷി ഭവനുകളിലും കൃഷി ഭവനുകളിൽ നിന്നും നിർദ്ദേശിക്കുന്ന സ്ഥലങ്ങളിലും ജില്ലയിലെ കൃഷി വകുപ്പിന് കീഴിലുള്ള മറ്റ് ആഫീസുകളിലും 2016-2017 സാമ്പത്തിക വർഷം ഈ ആഫീസിൽ നിന്നും നിർദ്ദേശിക്കുന്ന സ്ഥലങ്ങളിൽ നിന്നും വിത്ത്, നടീൽ വസ്തുക്കൾ, മറ്റ് അവശ്യ സാധനങ്ങൾ എന്നിവ ശേഖരിച്ച് എത്തിച്ചുകൊടുക്കുന്നതിന് ലോറി ഉടമകളിൽ നിന്നും ലോറി വാടകയ്ക്ക് ലഭിക്കുന്നതിനുള്ള മുദ്രവച്ച ദർഘാസ് താഴെ പറയുന്ന നിബന്ധനകൾക്ക് വിധേയമായി ക്ഷണിച്ചു കൊള്ളുന്നു.

നിബന്ധനകൾ

- ഇടുക്കി ജില്ലാ പ്രിൻസിപ്പൽ കൃഷി ആഫീസറുടെ പേരിൽ തൊടുപുഴയിലെ ഏതെങ്കിലും ദേശസാൽകൃത ബാങ്കിൽ മാർത്താണ്ഡം ~ 4,000 ഡിമാന്റ് ഡ്രാഫ്റ്റ് നിരതദ്രവ്യമായി ടെണ്ടറിനോടൊപ്പം ഹാജരാക്കേണ്ടതാണ്.

- 200 വിലയുള്ള മുദ്രപത്രത്തിൽ പ്രാഥമിക ഉടമ്പടി ടെണ്ടറിനോടൊപ്പം ഉള്ളടക്കം ചെയ്യേണ്ടതാണ്.
- ടെണ്ടർ നിർദ്ദിഷ്ട ഫോറത്തിൽ മുദ്രവച്ച കവറിൽ അടക്കം ചെയ്ത് കവറിന്റെ പുറത്ത് ദർഘാസ് നമ്പരും ലോറി വാടകയ്ക്ക് കൊടുക്കുന്നതിനുള്ള ടെണ്ടർ 2016-17 എന്നും എഴുതി 23-5-2016 പകൽ 1 മണിയ്ക്ക് മുമ്പായി ഇടുക്കി ജില്ലാ പ്രിൻസിപ്പൽ കൃഷി ആഫീസർക്ക് ലഭിച്ചിരിക്കണം.
- നിരതദ്രവ്യം, പ്രാഥമിക ഉടമ്പടി എന്നിവ ഇല്ലാത്തതും ദർഘാസുകാരന്റെ ഫോൺ നമ്പർ സഹിതം പൂർണ്ണമായ മേൽവിലാസം വ്യക്തമായി രേഖപ്പെടുത്താത്തതുമായ ദർഘാസുകൾ നിരസിക്കുന്നതായിരിക്കും.
- ടെണ്ടറുകൾ 23-5-2016 പകൽ 2 മണിയ്ക്ക് അപ്പോൾ ഹാജരുള്ള ടെണ്ടറുകാരുടെ സാന്നിധ്യത്തിൽ തുറക്കുന്നതും ഏറ്റവും കുറഞ്ഞ നിരക്ക് രേഖപ്പെടുത്തിയ ടെണ്ടർ കൃഷി ഡയറക്ടറുടെ അംഗീകാരത്തിന് വിധേയമായി അംഗീകരിക്കുന്നതുമാണ്.

6. ഏതെങ്കിലും കാരണവശാൽ ടെണ്ടർ തുറക്കുന്ന ദിവസം പൊതു അവധിയായി പ്രഖ്യാപിച്ചാൽ അടുത്ത പ്രവൃത്തി ദിവസം അതേ സമയം ടെണ്ടർ സ്വീകരിക്കുന്നതും തുറക്കുന്നതുമായിരിക്കും.
7. ടെണ്ടറിനൊപ്പം ലോറി ഉടമകൾ വാഹനങ്ങളുടെ രജിസ്ട്രേഷൻ സർട്ടിഫിക്കറ്റിന്റെ പകർപ്പ് ഹാജരാക്കേണ്ടതാണ്.
8. ഏതൊരു ദർഘാസ്യം കാരണം കൂടാതെ നിരസിക്കുന്നതിനോ മാറ്റി വയ്ക്കുന്നതിനോ ഉള്ള അധികാരം പ്രിൻസിപ്പൽ കൃഷി ആഫീസറിൽ നിക്ഷിപ്തമായിരിക്കും. സർക്കാർ ടെണ്ടറുകൾക്ക് ബാധകമായിട്ടുള്ള മറ്റ് എല്ലാ നിബന്ധനകളും ഈ ടെണ്ടറിനും ബാധകമാണ്.
9. ടെണ്ടർ ഫോറങ്ങൾ ഈ ആഫീസിൽ നിന്നും 23-5-2016 പകൽ 12 മണിവരെ താഴെ പറയുന്ന നിരക്കിൽ ലഭിക്കുന്നതാണ്.

അടങ്കൽ തുക — ` 4,00,000.

അസ്സൽ — ` 800 + 4% വാറ്റ്.

പകർപ്പ് — ` 400 + 4% വാറ്റ്.

10. ദർഘാസ് അംഗീകരിച്ച കഴിഞ്ഞാൽ 10 ദിവസത്തിനകം ` 200 മുദ്രപത്രത്തിൽ നിർദ്ദിഷ്ട വ്യവസ്ഥകൾ ഉൾപ്പെടുത്തിയ കരാർ ദർഘാസുകാരൻ ഒപ്പിട്ട് സമർപ്പിക്കേണ്ടതും ജാമ്യ നിക്ഷേപമായി അടങ്കൽ തുകയുടെ 5% ഇടക്കി പ്രിൻസിപ്പൽ കൃഷി ആഫീസറുടെ പേരിൽ ബാങ്ക് ഡ്രാഫ്റ്റായി നൽകേണ്ടതും ആണ്.
11. ഒരു ലോറിയിൽ ഒരു സമയം കയറ്റേണ്ട സാധനങ്ങളുടെ കുറഞ്ഞ അളവ് താഴെ കൊടുക്കുന്നു.
 - (a) തെങ്ങിൻ തൈകളുടെ എണ്ണം — 1500
 - (b) കുമ്പുമുളക് വള്ളികൾ — 5000
 - (c) മറ്റ് ഫലവൃക്ഷ ഗ്രാഫ്റ്റുകൾ — 1000
ഉൾപ്പെടെയുള്ള കൂടതൈകൾ
 - (d) ഗ്രോ ബാഗുകൾ (തൈകളില്ലാതെ) — 325
 - (e) വാഴ വിത്തുകൾ (ടിഷ്യൂകൾച്ചർ) — 1500
12. വാഹനങ്ങൾ ടെണ്ടർ പ്രകാരമുള്ള ലോഡോടുകൂടി ഓടുന്നതിന് ആവശ്യമായ നിരക്ക് 1 കിലോ മീറ്ററിന് എന്ന കണക്കിൽ സാധാരണ റോഡ്, ഹൈവേഞ്ച് റോഡ് എന്ന് പ്രത്യേകം തിരിച്ച് ദർഘാസുകളിൽ വ്യക്തമായി എഴുതിയിരിക്കണം. ലോഡോടുകൂടി അല്ലാതെ ഓട്ടത്തിന് ചാർജ്ജ് നൽകുന്നതല്ല.

13. ട്രാൻസ്പോർട്ടിംഗിൽ നടീൽ വസ്തുക്കൾക്കോ മറ്റ് സാധനങ്ങൾക്കോ നാശം സംഭവിക്കുകയോ, ഏതെങ്കിലും തരത്തിൽ ഗുണമേന്മ നഷ്ടപ്പെടുകയോ എണ്ണത്തിൽ കുറവു വരുകയോ ചെയ്താൽ ആയതിന്റെ നിയമാനുസൃത വിലയുടെ മൂന്നിരട്ടി വില കോൺട്രാക്ടറിൽ നിന്നും ഈടാക്കുന്നതാണ്. യാതൊരു കാരണവശാലും കവറുകളിൽ വളർത്തിയ തൈകൾ ഒന്നിനുമുകളിൽ മറ്റൊന്നായി കയറ്റി വയ്ക്കാൻ പാടില്ലാത്തതാകുന്നു.
14. ട്രാൻസ്പോർട്ടിംഗ് പ്രവർത്തിക്കിടയിൽ ഉണ്ടാകുന്ന അപകടങ്ങൾക്കും അതുമൂലമുള്ള നാശനഷ്ടങ്ങൾക്കും കരാറുകാരൻ പൂർണ്ണമായും ഉത്തരവാദിയായിരിക്കും.
15. പ്രിൻസിപ്പൽ കൃഷി ആഫീസർ നിയോഗിക്കുന്ന ഉദ്യോഗസ്ഥൻ നിർദ്ദേശിക്കുന്ന വിധത്തിൽ കേരള സംസ്ഥാനത്തിനുള്ളിൽ നിർദ്ദിഷ്ട സമയപരിധിക്കുള്ളിൽ വസ്തുക്കൾ ട്രാൻസ്പോർട്ട് ചെയ്യേണ്ടതും ഏറ്റവും ദൂരം കുറഞ്ഞ മാർഗ്ഗേണ ട്രാൻസ്പോർട്ടിംഗ് നടത്തേണ്ടതുമാണ്.
16. വിതരണ വസ്തുക്കളുടെ പട്ടികയും വാഹനങ്ങളുടെ സഞ്ചാരക്രമത്തിനുള്ള ഉത്തരവും കോൺട്രാക്ടർ തന്നെ ഈ ആഫീസിൽ നിന്നും വാങ്ങേണ്ടതും ട്രാൻസ്പോർട്ടിംഗ് ബില്ലിൽ ഒപ്പം ഡ്യൂട്ടിയ്ക്ക് നിയോഗിക്കപ്പെടുന്ന ഉദ്യോഗസ്ഥന്റെ ഒപ്പും ഏറ്റവും ദൂരം കുറഞ്ഞ മാർഗ്ഗത്തിലൂടെയാണ് നടീൽ വസ്തുക്കൾ ട്രാൻസ്പോർട്ട് ചെയ്തത് എന്ന സാക്ഷ്യപത്രവും വാങ്ങിയിരിക്കേണ്ടതുമാണ്. ഓരോ ട്രിപ്പിനും ആരംഭിക്കുന്ന കിലോമീറ്ററും അവസാനിക്കുന്ന കിലോമീറ്ററും പ്രത്യേകം കാണിച്ചിരിക്കണം.
17. കരാറുകാരനിൽ നിന്നും അതാത് കാലങ്ങളിൽ നിലവിലുള്ള നിരക്കിലുള്ള ആദായ നികുതി ഈടാക്കുന്നതാണ്.
18. സാധനങ്ങൾ വിതരണം ചെയ്യുന്ന ലോറിക്ക് വെയ്റ്റിംഗ് ചാർജ്ജ് അനുവദിക്കുന്നതല്ല.
19. ഒരേ സമയം കൂടുതൽ വാഹനങ്ങൾ ആവശ്യമായി വരുന്ന സാഹചര്യത്തിൽ ആയത് ലഭ്യമാക്കേണ്ടതാണ്.
20. വ്യവസ്ഥകൾക്ക് വിധേയമായി ലോറി കോൺട്രാക്ടർ പ്രവർത്തിക്കാതിരിക്കുകയോ, നിശ്ചിത സമയപരിധിക്കുള്ളിൽ നടീൽ വസ്തുക്കളുടെ വിതരണം പൂർത്തിയാക്കാതിരിക്കുകയോ ചെയ്യുന്ന പക്ഷം കോൺട്രാക്ട് റദ്ദാക്കുന്നതിനുള്ള അധികാരം പ്രിൻസിപ്പൽ കൃഷി ആഫീസർക്ക് ഉണ്ടായിരിക്കുന്നതാണ്. മാത്രമല്ല ആയതുമൂലം ഉണ്ടാകുന്ന എല്ലാ നാശനഷ്ടങ്ങൾക്കും പൂർണ്ണ ഉത്തരവാദിത്വം കോൺട്രാക്ടർക്ക് മാത്രമായിരിക്കുന്നതാണ്. ടി നഷ്ടം റവന്യൂ റിക്കവറി അടക്കമുള്ള നിയമാനുസൃത മാർഗ്ഗങ്ങളിലൂടെ ഈടാക്കുന്നതാണ്.

പ്രിൻസിപ്പൽ കൃഷി ഓഫീസ്,
ഇടുക്കി, തൊടുപുഴ.

(ഒപ്പ്)
പ്രിൻസിപ്പൽ കൃഷി ഓഫീസർ.